

(۵)

اس کتابِ طرب نصاب نے جب

آب و تاب انطباع کی پائی

فکر تاریخ سال میں مجھ کو

ایک صورت نئی نظر آئی

ہند سے پہلے سات سات کے دو

دیے ناگاہ مجھ کو دکھلائی

اور پھر ہندسہ تھا بارہ کا

باہزاراں ہزار زیبائی

سال ہجری تو ہو گیا معلوم

بے شمول عبارت آرائی

مگر اب ذوق بذلہ سنجی کو

ہے جداگانہ کار فرمائی

سات اور سات ہوتے ہیں چودہ

بہ امید سعادت افزائی

۱۔ لغات :

طرب نصاب :

جس کا سرمایہ خوشی ہو۔

شرح :

جب اس کتاب نے، جو

خوشی اور نشاط کی سرمایہ دار

ہے، چھپائی کی آب و تاب

پائی۔

۲۔ شرح :

تو مجھے چھپائی کے سال

کی تاریخ سوچنی پڑی اور

اس کے لیے ایک نئی صورت

ذہن میں آئی۔

۳۔ شرح :

پہلے مجھے اچانک سات

سات کے دو ہندسے دکھائی

دیئے۔

۴۔ شرح :

ان کے بعد بارہ کا ہندسہ

تھا، جو حد درجہ زیبا معلوم

ہوتا تھا۔